



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា

លេខ: ១៤ អនក្រ.បក

អនុក្រឹត្យ

ស្តីពីការបង្កើតគណៈកម្មាធិការជាតិ គំរោងផ្លូវដែកសិង្ហបុរី-គុនមីញ៉ូ

រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស / រកម / ០៧០៤ / ០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយ ប្រើច្បាប់ស្តីពីធម្មនុញ្ញបន្ថែម សំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ / នស / ៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស / រកម / ០១៩៦ / ០៣ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសាធារណការនិងដឹកជញ្ជូន
- បានឃើញអនុក្រឹត្យលេខ ១៤ អនក្រ.បក ចុះថ្ងៃទី ០៣ ខែ មីនា ឆ្នាំ ១៩៩៨ ស្តីពីការរៀបចំនិងការប្រព្រឹត្តទៅរបស់ក្រសួងសាធារណការនិងដឹកជញ្ជូន
- យោងតាមការចាំបាច់របស់រាជរដ្ឋាភិបាល

សំរេច

ជំពូកទី ១

បទប្បញ្ញត្តិទូទៅ

មាត្រា ១.-

បង្កើតគណៈកម្មាធិការជាតិ ដើម្បីរៀបចំផែនការយុទ្ធសាស្ត្រ អនុសាសន៍ គោលនយោបាយ និងវិធានការពាក់ព័ន្ធទាំងឡាយ របស់គំរោងផ្លូវដែកសិង្ហបុរី-គុនមីញ៉ូ ។

ជំពូកទី ២

សមាសភាព គណៈកម្មាធិការជាតិ

មាត្រា ២.-

គណៈកម្មាធិការជាតិ គំរោងផ្លូវដែកសិង្ហបុរី-គុនមីញ៉ូ មានសមាសភាពដូចតទៅ :

- | | |
|---|-------------------|
| -រដ្ឋលេខាធិការ ក្រសួងសាធារណការនិងដឹកជញ្ជូន | ប្រធាន |
| -រដ្ឋលេខាធិការ ក្រសួងការបរទេស និងសហប្រតិបត្តិការអន្តរជាតិ | អនុប្រធាន |
| -រដ្ឋលេខាធិការ ក្រសួងសេដ្ឋកិច្ចនិងហិរញ្ញវត្ថុ | អនុប្រធាន |
| -ប្រធានអគ្គនាយក រាជ្យស្វ័យយានកម្ពុជា | សមាជិកអចិន្ត្រៃយ៍ |
| -អនុរដ្ឋលេខាធិការ ទីស្តីការគណៈរដ្ឋមន្ត្រី | សមាជិក |
| -អនុរដ្ឋលេខាធិការ ក្រសួងផែនការ | សមាជិក |
| -អនុរដ្ឋលេខាធិការ ក្រសួងពាណិជ្ជកម្ម | សមាជិក |
| -អនុរដ្ឋលេខាធិការ ក្រសួងបរិស្ថាន | សមាជិក |
| -អនុរដ្ឋលេខាធិការ ក្រសួងរៀបចំដែនដីឥសាន្តបរិយាកាស និងសំណង់ | សមាជិក |
| -អនុរដ្ឋលេខាធិការ ក្រសួងកសិកម្ម រុក្ខាប្រមាញ់ និងនេសាទ | សមាជិក |
| -អនុរដ្ឋលេខាធិការ ក្រសួងឧស្សាហកម្ម រ៉ែ និងថាមពល | សមាជិក |
| -អនុរដ្ឋលេខាធិការ ក្រសួងការពារជាតិ | សមាជិក |
| -អនុរដ្ឋលេខាធិការ ក្រសួងមហាផ្ទៃ | សមាជិក |
| -តំណាង គណៈកម្មាធិការព្រំដែន | សមាជិក |
| -អគ្គលេខាធិការរង អាជ្ញាធរកំចាត់ម៉ឺនកម្ពុជា | សមាជិក |
| -អភិបាលខេត្តពាក់ព័ន្ធ | សមាជិក |

មាត្រា ៣.-

គណៈកម្មាធិការជាតិ គំរោងផ្លូវដែកសិង្ហបុរី-គុនមីញ៉ូ មានក្រុមការងារបច្ចេកទេសមួយជាន់ខ្ពស់ការ ។
សមាសភាពក្រុមការងារមានដូចខាងក្រោម :

- | | |
|---|-----------|
| -ប្រធានអគ្គនាយក រាជ្យស្វ័យយានកម្ពុជា | ប្រធាន |
| -តំណាង ក្រសួងការបរទេស និងសហប្រតិបត្តិការអន្តរជាតិ | អនុប្រធាន |
| -តំណាង ក្រសួងសេដ្ឋកិច្ច និងហិរញ្ញវត្ថុ | អនុប្រធាន |
| -ប្រធាននាយកដ្ឋាន គមនាគមន៍និងប្រៃសណីយ៍ ទីស្តីការគណៈរដ្ឋមន្ត្រី | សមាជិក |
| -ប្រធាននាយកដ្ឋាន ផែនការ-ស្ថិតិ ក្រសួងសាធារណការនិងដឹកជញ្ជូន | សមាជិក |
| -ប្រធាននាយកដ្ឋាន ទំនាក់ទំនងអន្តរជាតិ ក្រសួងផែនការ | សមាជិក |
| -តំណាង ក្រសួងរៀបចំដែនដីឥសាន្តបរិយាកាស និងសំណង់ | សមាជិក |
| -តំណាង ក្រសួងបរិស្ថាន | សមាជិក |
| -តំណាង ក្រសួងការពារជាតិ | សមាជិក |
| -តំណាង ក្រសួងមហាផ្ទៃ | សមាជិក |
| -នាយក ផ្លូវ ស្ពាន អាគារ រាជ្យស្វ័យយានកម្ពុជា | សមាជិក |
| -អភិបាលស្រុកពាក់ព័ន្ធ | សមាជិក |

-នាយករងរដ្ឋបាលទទួលបន្ទុកការិយាល័យផែនការ-ស្ថិតិ អយក

លេខាធិការអចិន្ត្រៃយ៍

ជំពូកទី ៣
តួនាទី និងភារកិច្ច

មាត្រា ៤.-

គណៈកម្មាធិការជាតិមានភារកិច្ច :

- ដឹកនាំ គ្រប់គ្រង ស៊ើបសួរការងារលើគ្រប់សកម្មភាពក្នុងតំបន់ផ្លូវដែកសិង្ហបុរី-គុនមីញ៉ូ
- លើកសំណើជូន រាជរដ្ឋាភិបាល ពិនិត្យ និងសម្រេច លើសកម្មភាពអនុវត្តតំបន់ផ្លូវដែក និងកសាងផ្លូវដែក កម្ពុជា មានជាអាទិ៍ :
 - ដោះស្រាយបរិបទប្បទានទាំងក្នុងប្រទេស និងក្រៅប្រទេស
 - ដោះស្រាយផលប៉ះពាល់ដីធ្លី ផ្ទះសំបែងរបស់ប្រជាពលរដ្ឋ ក្នុងតំបន់សាងសង់
 - ការដោះមិន និងអារុញ្ញកណ្តមិនទាន់ផ្ទះ តាមបណ្តោយផ្លូវដែកដែលត្រូវស្តារ និងសាងសង់
 - លើកតំបន់ប៉ាន់ស្មានតំលៃអនុវត្តកំណត់ផ្លូវដែកនីមួយៗក្នុងទឹកដីកម្ពុជា
 - ចូលរួមប្រជុំពិភាក្សាការងារជាមួយបណ្តាប្រទេសអាស៊ាន និងដៃគូអភិវឌ្ឍន៍នានា លើការងារអនុវត្តន៍ តំបន់ ផ្លូវដែកសិង្ហបុរី-គុនមីញ៉ូ
 - ធ្វើរបាយការណ៍ស្តីពីសកម្មភាពនានា និងលទ្ធផលការងារក្នុងការអនុវត្តតំបន់ផ្លូវដែកសិង្ហបុរី-គុនមីញ៉ូ ជូនដល់រាជរដ្ឋាភិបាល ក្រសួង ស្ថាប័នពាក់ព័ន្ធជាតិ និងដៃគូអភិវឌ្ឍន៍នានា ។

មាត្រា ៥.-

ក្រុមការងារបច្ចេកទេសមានភារកិច្ច :

- សិក្សាស្រាវជ្រាវបច្ចេកវិទ្យាដែលមានសារៈប្រយោជន៍ដល់ការអនុវត្តតំបន់ផ្លូវដែកសិង្ហបុរី-គុនមីញ៉ូ
- រៀបចំរាល់ឯកសារបច្ចេកទេសពាក់ព័ន្ធនឹងតំបន់ដាក់ជូនគណៈកម្មាធិការជាតិដើម្បីពិនិត្យ និងសម្រេច
- ចូលរួមការងារ និងសិក្សាស្រាវជ្រាវជាមួយក្រុមការងារបច្ចេកទេស នៃបណ្តាប្រទេសអាស៊ានទៅតាមតួនាទី និងភារកិច្ចរបស់ខ្លួន ។
 - ចូលរួមផ្តល់យោបល់រាល់កិច្ចប្រជុំតាមការអញ្ជើញរបស់គណៈកម្មាធិការជាតិ
 - ប្រមូលទិន្នន័យការងារ និងឯកសារបច្ចេកទេសនានា យកមកចងក្រងធ្វើរបាយការណ៍ជូនគណៈកម្មាធិការជាតិ និងទុកជាឯកសារសំរាប់តាមដានការអនុវត្តតំបន់ផ្លូវដែក ។
 - ទទួលការងារផ្សេងទៀតដែលគណៈកម្មាធិការជាតិប្រគល់អោយ ។

ជំពូកទី ៤
ម៉ូឌុលសំរាប់អនុវត្តន៍គំរោង

មាត្រា ៦.-

គណៈកម្មាធិការជាតិ តំបន់ផ្លូវដែកសិង្ហបុរី-គុនមីញ៉ូ មានកញ្ចប់មីការដោយឡែក ។

ជំពូកទី ៥

អនុប្បញ្ញត្តិ

មាត្រា ៧.-

គណៈកម្មាធិការជាតិ គំរោងផ្លូវដែកសិង្ហបុរី-គុនមីញ៉ូ ត្រូវបានអនុញ្ញាតឱ្យប្រើប្រាស់ត្រាជាផ្លូវការរបស់ ក្រសួងសាធារណការនិងដឹកជញ្ជូន ក្នុងការទំនាក់ទំនងការងាររបស់ខ្លួន ។

ប្រធានគណៈកម្មាធិការជាតិ អាចអញ្ជើញតំណាងពីបណ្តាក្រសួង ស្ថាប័នពាក់ព័ន្ធនៃទីស្តីការគណៈរដ្ឋមន្ត្រី ឬអ្នកបច្ចេក ទេសដទៃទៀតមកចូលរួមប្រជុំតាមការចាំបាច់ ។

ជំពូកទី ៦

អវសានប្បញ្ញត្តិ

មាត្រា ៨.-

បទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវចាត់ទុកជានិរាករណ៍ ។

មាត្រា ៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ រដ្ឋមន្ត្រី ក្រសួងសាធារណការនិងដឹកជញ្ជូន រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីក្រសួង ពាណិជ្ជកម្ម រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងរៀបចំដែនដីនគរូបនីយកម្ម និងសំណង់ រដ្ឋមន្ត្រីក្រសួងកសិកម្ម រុក្ខាប្រមាញ់និងនេសាទ រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងការពារជាតិ រដ្ឋមន្ត្រីក្រសួង មហាផ្ទៃ គណៈកម្មាធិការព្រំដែន អាជ្ញាធរកំចាត់ម៉ឺនកម្ពុជា គ្រប់ក្រសួង ស្ថាប័ន ខេត្ត ក្រុង ពាក់ព័ន្ធត្រូវអនុវត្តតាម អនុក្រឹត្យនេះ ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ ថ្ងៃទី ២០ ខែ មេសា ឆ្នាំ ២០០៥



ហ៊ុន សែន

កន្លែងទទួល

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យ សម្តេចនាយករដ្ឋមន្ត្រី
- ដូចក្នុងមាត្រា ៩
- ឯកសារ-កាលប្បវត្តិ